

डॉ.पंजाबराव देशमुख विदर्भ प्रशासकीय व विकास  
प्रशिक्षण प्रबोधिनी, अमरावती प्रशासकीय  
इमारतीमधील विद्युतनुतनीकरण करण्यास  
प्रशासकीय व वित्तीय मान्यता देणेबाबत.  
सहायक अनुदान २०१३-१४ (योजनांतर्गत)

**महाराष्ट्र शासन**  
**सामान्य प्रशासन विभाग**  
**शासन निर्णय क्रमांक: विप्रप्र-२०१३/३०३७/प्र.क्र.२०१/१३/१२-अ,**  
मंत्रालय, मुंबई - ४०० ०३२.  
दिनांक : २७ मार्च , २०१४

**संदर्भ :-** विशेष कार्य अधिकारी, डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती , यांचे पत्र क्रमांक प्रशा/अका/कावि-१७०/२०१३, दिनांक १२ डिसेंबर, २०१३.

**प्रस्तावना :-**

डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेस विभागीय प्रशिक्षण संस्थेचा दर्जा देण्यात आला असून संस्थेमध्ये प्रशिक्षण कक्ष, भोजनालय, वसतिगृह इत्यादी सोयी उपलब्ध आहेत. सदर प्रशासकीय इमारतीचे बांधकाम १३ वर्षांपूर्वी झाले असून प्रशासकीय इमारतीतील विद्युत फिटिंग १३ वर्षांपूर्वीची आहे. नव्याने मिळणा-या विद्युत उपकरणांसाठी कमी प्रमाणात विद्युत लागत असल्याने विद्युत वापर कमी होऊन दर महिन्याच्या विद्युत देयकात बचत होणार आहे. या सर्व बाबींचा विचार करून संस्थेने कार्यअभियंता सा.बां.विद्युत विभाग, अमरावती यांनी सादर केलेल्या संस्थेच्या प्रशासकीय इमारतीतील विद्युत नुतनीकरणाच्या अंदाजपत्रकास प्रशासकीय मान्यता प्रदान करून सन २०१३-१४ या वर्षात अनुदान उपलब्ध करण्याच्या प्रस्तावास सार्वजनिक बांधकाम विभागाने सहमती दर्शविली आहे. सदर प्रस्तावास वित्त व नियोजन विभागानेही सहमती दर्शविली असल्याने प्रस्तुत प्रस्तावास प्रशासकीय व वित्तीय मान्यता देण्याची बाब शासनाच्या विचाराधीन होती.

**शासन निर्णय :-**

वरील कामाचे अंदाजपत्रक सार्वजनिक बांधकाम विभागाने तपासले असून प्रस्तुत कामाच्या अंदाजपत्रकाची रु ६,४१,०००/- इतकी किंमत निश्चित केली आहे. सदरहू किंमत निश्चित करताना सार्वजनिक बांधकाम विभागाकडून खालील बाबी नमूद करण्यात आल्या आहेत.

१. अंदाजपत्रक उपअभियंता, सा.बां.विद्युत उपविभाग, अमरावती यांनी तयार केले आहे व सक्षम अधिकारी म्हणून कार्यकारी अभियंता, सा.बां.विद्युत विभाग, अमरावती यांनी साक्षांकित केले आहे.
२. अंदाजपत्रक सन २०१३-१४ च्या अमरावती विभागाच्या दरसूचीवर आधारित आहे.

३. अंदाजपत्रकात ४ टक्के आकस्मित खर्चाची तरतूद ठेवण्यात येत आहे तर संगणकीय चार्जसची तरतूद वगळण्यात येत आहे.

वरील बाब क्र. १ ते ३ विचारात घेऊन सार्वजनिक बांधकाम विभागाने प्रस्तुत कामासाठी रु.६,४१,०००/- इतक्या रकमेस प्रशासकीय मान्यता देण्यास सहमती दिली आहे.

२. त्यानुसार वित्तीय अधिकार नियम पुस्तिका, १९७८ मधील भाग पहिला, उपविभाग-तीन मधील अनु.क्र.४, परिच्छेद क्र.२७ (२) आणि भाग पहिला, उप विभाग ५, अनु.क्र.१, परिच्छेद १३४ अन्वये प्रशासनिक विभागास प्रदान केलेल्या शक्तीचा वापर करून व सदर अधिकारातील रकाना क्रमांक ६ खालील अटीच्या अधिन राहून तसेच वित्त विभागाने दिलेल्या मान्यतेस अनुसरून सदरहू कामाच्या रु. ६,४१,०००/- ( रुपये सहा लाख एक्केचाळीस हजार फक्त ) एवढ्या अंदाजपत्रकास प्रशासकीय व वित्तीय मान्यता देण्यात येत आहे. संस्थेस सन २०१३-१४ या वर्षासाठी सुधारित अंदाजानुसार व अर्थसंकल्प वितरण प्रणालीवर उपलब्ध असलेल्या अनुदानापैकी ६,४१,०००/- ( रुपये सहा लाख एक्केचाळीस हजार फक्त) इतके अनुदान मंजूर करण्यात येत आहे.

३. यावर होणारा खर्च मागणी क्र.ए-९, मुख्य लेखाशीर्ष “४०७०-इतर प्रशासनिक सेवेवरील भांडवली खर्च ००-००३-प्रशिक्षण ००-०१ राज्य प्रशिक्षण धोरणांतर्गत नवीन संस्था स्थापन करणे (४०७०-२३१) ५३ मोठी बांधकामे ” या लेखाशीर्षखाली सन २०१३-२०१४ या आर्थिक वर्षासाठीच्या मंजूर तरतूदीमधून भागविण्यात यावा.

४. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर, काढण्यात आलेली रक्कम महालेखापाल कार्यालयातील लेख्यात त्याच शिर्षखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र विहित वेळेत शासनास सादर करावे.

५. मंजूर अनुदाना इतकाच खर्च सिमित ठेवण्याची दक्षता घ्यावी.

६. आता वितरीत करण्यात येत असलेल्या अनुदानाचे उपयोगिता प्रमाणपत्र (UTILIZATION CERTIFICATE) महालेखापाल, लेखापरीक्षा, महाराष्ट्र-२, नागपूर व शासनाला तातडीने सादर करावे.

७. डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेने उपरोक्त अनुदानातून केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, लेखापरीक्षा, महाराष्ट्र-२, नागपूर यांना राहतील व त्याकरीता सदर संस्था त्यांना संपूर्ण सुविधा उपलब्ध करून देईल.

८. हा शासन निर्णय सार्वजनिक बांधकाम विभाग व नियोजन विभाग व वित्त विभाग यांच्या अनुक्रमे अनौ.संदर्भ क्र. २५/का.इमारती-३, दि. १२.२.२०१४, अनौ.संदर्भ क्र. ९३ /का. १४४३, दि. १३.३.२०१४ व अनौ. संदर्भ क्र. ३७२/१४/व्यय-४, दि. २६.३.२०१४ अन्वये दिलेल्या सहमतीने निर्गमित करण्यात येत आहे.

९. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक २०१४०३२७१७४७१०३००७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( वि.द.शिंदे )

अवर सचिव, महाराष्ट्र शासन.

प्रति,

१. महालेखापाल (लेखा व अनुज्ञेयता/लेखा परीक्षा), महाराष्ट्र-१, मुंबई,
२. महालेखापाल (लेखा व अनुज्ञेयता/लेखा परीक्षा), महाराष्ट्र-२, नागपूर,
३. प्रधान सचिव(सेवा), सामान्य प्रशासन विभाग, मंत्रालय, मुंबई-३२
४. अपर मुख्य सचिव, नियोजन विभाग, मंत्रालय, मुंबई-३२
५. अपर मुख्य सचिव, वित्त विभाग, मंत्रालय, मुंबई-३२
६. कार्यकारी अभियंता, सार्वजनिक बांधकाम विद्युत विभाग, अमरावती
७. विशेष कार्य अधिकारी, डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती
८. लेखाधिकारी, डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती
९. उप संचालक, लेखा व कोषागारे, अमरावती
१०. जिल्हा कोषागार अधिकारी, अमरावती
११. उप कोषागार कार्यालय, अमरावती
१२. वित्त विभाग (व्यय-४/अर्थसंकल्प-१४), मंत्रालय, मुंबई-३२
१३. अवर सचिव, सामान्य प्रशासन विभाग/का.क्र.२५,
१४. निवड नस्ती.